

सन १००७-२००८ करिता १००% केंद्र पुरस्कृत
राष्ट्रीय पाणलोट विकास कार्यक्रमांतर्गत
अनुदान वितरित करण्याबाबत.

महाराष्ट्र शासन
ग्राम विकास व जलसंधारण विभाग,
शासन निर्णय क्र. केपुवो-२००७/प्र. क्र. ५४/जल-८,
मंत्रालय, मुंबई-४०००३१
दिनांक : १९ सप्टेंबर, २००७

वाचा :

- १) शासन निर्णय ग्राम विकास व जलसंधारण विभाग क्रमांक : नखोप्र-२००६/प्र. क्र. १२४/जल-८,
दिनांक २१ जुलै, २००६,
- २) शासन निर्णय ग्राम विकास व जलसंधारण विभाग क्रमांक रापाविका-२००६/प्र. क्र. १२४/जल-८,
११ डिसेंबर, २००६ व ७ फेब्रुवारी, २००७.
- ३) केंद्रीय कृषि मंत्रालयाचे पत्र क्र. ६-६/२००७-एम.एम.-१ दिनांक ८ मे २००७ आणि २४ ऑगस्ट, २००७.
- ४) शासन निर्णय, ग्राम विकास व जलसंधारण विभाग क्र. एसएसएफ २००६/प्र. क्र. ३३/जल-११,
दि. ६ जून, २००७.
- ५) संचालक (मृदसंधारण), पुणे यांचे पत्र क्र. मृदस/केपुवो/०७०८/अनुप्रस्ताव/मृद-१/१५५७/०७,
दिनांक १६ जुलै, २००७ आणि क्र. मृदस/नखोप्र/अनुदान/मृद-२/०७, दि. १६ जुलै, २००७.

प्रस्तावना:-

शेतीसाठी अत्यंत मूल्यवान असे माती व पाणी यांचे संवर्धन करून व त्यायोगे कृषी उत्पादनात वाढ करून स्थैर्य आणण्याच्या दृष्टीकोनातून केंद्र शासनाने राष्ट्रीय पाणलोट विकास कार्यक्रम ही पाणलोट विकासाची योजना ७ व्या पंचवार्षिक योजनेपासून सुरू केली आहे. १० व्या पंचवार्षिक योजनेच्या कालावधीपासून सदर योजना केंद्र शासनाच्या नविन मार्गदर्शक सूचनानुसार (वारसा जनसहभागिता) लोकसहभागातून व प्रकल्प कार्यान्वयन अभिकरणाच्या माध्यमातून राबविण्यात येत असून या योजनेतर्गत मृदसंधारणाची कामे पाणलोटच्या माध्यमातून करण्यात येत आहेत.

२. राष्ट्रीय पाणलोट विकास कार्यक्रमाच्या अंमलबजावणीकरिता केंद्र शासनाकडून १००% निधी उपलब्ध होतो. १० व्या पंचवार्षिक योजनेच्या कालावधीमध्ये सदर योजनेतर्गत राज्यातील ३३ जिल्ह्यांतील १३७ तालुक्यांमध्ये ४३३ लघु-पाणलोट निवडण्यात आले असून एकूण १,५५,२२३ हेक्टर क्षेत्र उपचारीत करण्यात आले आहे. सन २००६-०७ या आर्थिक वर्षासाठी राष्ट्रीय पाणलोट विकास कार्यक्रमाकरिता संदर्भाधीन दिनांक ७ फेब्रुवारी, २००७ च्या शासन निर्णयान्वये एकूण रु. २९४०.६१ लक्ष निधीच्या कार्यक्रमास मान्यता देण्यात आली होती.

३. केंद्र शासनाने संदर्भाधीन दिनांक ८ मे, २००७ व दिनांक २४ ऑगस्ट, २००७ च्या पत्रान्वये राष्ट्रीय पाणलोट विकास कार्यक्रम या योजनेसाठी सन २००७-०८ करिता वर्क प्लॅन अंतर्गत एकूण रु. १६.०० कोटी इतका निधी मंजूर केला आहे. सन २००७-०८ करिता केंद्र पुरस्कृत राष्ट्रीय पाणलोट विकास कार्यक्रम या योजनेची अंमलबजावणी करण्यासाठी प्रशासकीय व वित्तीय मान्यता देण्यासंबंधीचा प्रस्ताव शासनाच्या विचाराधीन होता.

शासन निर्णय:-

सन २००७-०८ च्या आर्थिक वर्षाकरिता १०० टक्के केंद्र शासन पुरस्कृत राष्ट्रीय पाणलोट विकास कार्यक्रमाची अंमलबजावणी करण्यासाठी केंद्रीय कृषि मंत्रालयाने संदर्भाधीन दि.८ मे २००७ व दि.२४ ऑगस्ट २००७ च्या पत्रान्वये एकूण रु.१६.०० कोटी (रुपये सोळा कोटी फक्त) च्या कार्यक्रमास मान्यता देण्यात आली असून या प्रकल्पांतर्गत एकूण ३२,००० हे. क्षेत्र उपचारीत करण्याचे उद्दिष्ट आहे.

२. केंद्र शासनाने दिलेल्या मान्यतेच्या अधीन राहून राष्ट्रीय पाणलोट विकास कार्यक्रम राबविण्यास राज्य शासनाची प्रशासकीय आणि वित्तीय मान्यता देण्यात येत आहे. चालू आर्थिक वर्षी वर्कप्लॅन अंतर्गत मंजूर झालेल्या निधीनुसार एकूण रु.१६.०० कोटी (रुपये सोळा कोटी फक्त) निधीचा कार्यक्रम राष्ट्रीय पाणलोट विकास कार्यक्रमांतर्गत राबविण्यास मान्यता देण्यात येत आहे. या निधीपैकी रु.२.२० कोटी (रुपये दोन कोटी वीस लक्ष फक्त) इतका निधी वितरित करण्यास शासन मान्यता देण्यात येत आहे.

३. उपरोक्त निधी खर्च करण्यास आयुक्त (कृषि), महाराष्ट्र राज्य, पुणे यांना आहरण व सवितरण अधिकारी म्हणून घोषित करण्यात येत आहे. तसेच संबंधित जिल्ह्यांना निधीचे वितरण करण्यासाठी त्यांना प्राधिकृत करण्यात येत आहे. आयुक्त (कृषि) यांनी संबंधित जिल्ह्यांना निधी उपलब्ध करून देताना केंद्र शासनाने राष्ट्रीय पाणलोट विकास कार्यक्रमांतर्गत विहित केलेल्या मार्गदर्शक सूचना आणि अटी व शर्तीच्या अधीन राहून सदर प्रकल्प/कार्यक्रमासाठी संबंधित जिल्ह्यांना निधीचे वाटप करावे व त्याकरिता आवश्यक मार्गदर्शक सूचना निर्गमित कराव्यात. तसेच या प्रित्यर्थ्या भौतिक आणि आर्थिक प्रगती अहवाल व उपयोगिता प्रमाणपत्र केंद्र शासन व राज्य शासनास सादर करावा. तसेच यासंबंधीचा मासिक खर्चाचा प्रगती अहवाल प्रत्येक महिन्याच्या १० तारखेपर्यंत शासनास सादर करावा.

४. या प्रित्यर्थ्या चालू आर्थिक वर्षातील खर्च सन २००७-०८ च्या अंदाजपत्रकामध्ये खाली नमूद केलेल्या लेखा शिर्षाखाली मंजूर असलेल्या तरतूदातून भागविण्यात यावा आणि त्याच लेखाशिर्षाखाली खर्ची टाकण्यात यावा. हा खर्च करताना विहित केलेल्या कॅशफ्लो (मासिक निधी विवरणपत्र) नुसार हा निधी खर्च करण्याची दक्षता घेण्यात यावी.

"भागणी क्र.एल-७, ४४०२-मृद व जलसंधारण यावरील भांडवली खर्च १०२-मृदसंधारण, १०२ (दोन)पंचवार्षिक योजनांतर्गत योजना-राज्य योजनांतर्गत योजना, १०२ (०१) (०२) राष्ट्रीय पाणलोट विकास कार्यक्रम (१००% केंद्र पुरस्कृत) (४४०२१०३२) ५३, मोठी बांधकामे"

४. हा शासन निर्णय केंद्रीय कृषि मंत्रालयाचे संदर्भाधीन पत्र दिनांक ८ मे २००७ आणि दिनांक २४ ऑगस्ट, २००७ नुसार तसेच वित्त विभागाच्या अनौपचारिक संदर्भ क्र. ३०२/०७/व्यय-१५, दि.३ ऑगस्ट, २००७ नुसार निर्गमित करण्यात येत आहे.

५. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक क्रमांक २००७०९१९१६४४०३००१ असा आहे.

महाराष्ट्राचे राज्यपाल यांच्या आदेशानुसार व नावाने,

(रेखा भिडे)

उप सचिव, महाराष्ट्र शासन.

प्रति,

आयुक्त (कृषि), कृषि आयुक्तालय, पुणे - ४११ ००१. (५ प्रती)

संचालक (मृदसंधारण), कृषि आयुक्तालय, पुणे-४११ ००१ (५ प्रती)

महालेखापाल -१/२, महाराष्ट्र राज्य, मुंबई/नागपूर. (लेखा परीक्षा/ लेखा व अनुज्ञेयता) (३ प्रती)

अधिदान व लेखा अधिकारी, मुंबई (३ प्रती)

निवासी लेखापरीक्षा, अधिकारी, मुंबई. (३ प्रती)

विभागीय कृषि सहसंचालक, सर्व.

जिल्हा अधीक्षक कृषि अधिकारी, सर्व.

जिल्हा कोषागार अधिकारी, सर्व. (३ प्रती)

नियोजन विभाग / वित्त विभाग, मंत्रालय, मुंबई

अवर सचिव (२-अ) कृषि व पदुम विभाग, मंत्रालय, मुंबई.

कार्यासन क्रमांक जल-११, ग्रा.वि.व ज.सं.विभाग, मंत्रालय, मुंबई

जल-८ (निवडनस्ती) ग्रा.वि.व ज.सं.विभाग, मंत्रालय, मुंबई.